




පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
14 වන මහල, සුභරූපාය, බත්තරමුල්ල



දිනය Date	2025.09.09 පැය 0920	දුරකථන අංකය Tel.NO	011-2887973	මගේ අංකය My NO	D/Media/Out/1728/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. ගිනි අවි කොටස් ඇතුළු දේපළ සමඟ සැකකරුවෙකු අත්අඩංගුවට - පොලිස් විශේෂ කාර්ය බලකා තංගල්ල කඳවුර.

2025.08.30 වන දින ඉන්දුනීසියාවේ සිට මෙරටට රැගෙන එන ලද සංවිධානාත්මක අපරාධකරුවන්ගෙන් සිදු කළ ප්‍රශ්න කිරීම්වලදී අනාවරණය වූ තොරතුරු මත බස්නාහිර පළාත උතුර අපරාධ කොට්ඨාසයේ නිලධාරීන් කණ්ඩායමක් විසින් මිද්දෙනිය පොලිස් වසමේ කන්තෝරුවත්ත ප්‍රදේශයේ ඉඩමක තිබී අයිස් මත්ද්‍රව්‍ය නිෂ්පාදනය සඳහා ආනයනය කරන ලද බවට සැකකරන රසායනික ද්‍රව්‍ය තොගයක් සමඟ සැකකරුවෙකු අත්අඩංගුවට ගන්නා ලදී.

එම රසායනික ද්‍රව්‍ය තොගය සොයා ගන්නා ලද ඉඩමේ පිහිටි නිවස 2025.09.08 වන දින පොලිස් විශේෂ කාර්ය බලකා තංගල්ල කඳවුරේ නිලධාරීන් කණ්ඩායමක් විසින් පරීක්ෂාවට ලක් කර පහත දේපළ සමඟ සැකකරුවෙකු අත්අඩංගුවට ගෙන මිද්දෙනිය පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 82 ක් වන තලාව දකුණ, කාරියමඩිත්ත ප්‍රදේශයේ පදිංචිකරුවෙකි.

අත්අඩංගුවට ගත් දේපළ :-

- පොලිස් ලාංඡනය සහිත ටී ෂර්ට් 03 ක්.
- බොටම් 02 ක්.
- පොලිස් නිල ඇඳුම් මැසීමට ගන්නා නිල ඇඳුම් රෙද්දක්.
- බැටන් පොලු 02 ක්.
- හම් ඉනපටි 02 ක්.
- කැලෑ ඉනපටි 04 ක්
- ටී 56 අවියට යොදාගන්නා අවි පටියක්.
- බැටන් පොලු රඳවනයක්.
- ඩ්‍රවුන් ෂීට් 03 ක්.
- බෝර 12 වර්ගයේ ගිනි අවියක බැරලය කොටසක්.
- මෙරට නිෂ්පාදිත ටී 56 පතොරොම් යෙදිය හැකි ගිනි අවියක්.
- බෝර 12 වර්ගයේ අවියක ක්‍රියාකාරී කොටස හා එහි බැරලයක්.

තවද එම භූමියේ සහවා තිබූ යතුරුපැදියක අංක තහඩු යුගලයක් හා කාර් රථයක අංක තහඩු යුගලයක් ද විමර්ශන නිලධාරීන් විසින් සොයාගෙන ඇත.

සැකකරු 2025.09.09 වන අද දින වලස්මුල්ල ගරු මහේස්ත්‍රාත් අධිකරණයට ඉදිරිපත් කිරීමට නියමිතව ඇති අතර බස්නාහිර පළාත උතුර අපරාධ කොට්ඨාසය සහ මිද්දෙනිය පොලිසිය වැඩිදුර විමර්ශන සිදු කරනු ලබයි.

02. අයිස් මත්ද්‍රව්‍ය, මුදල්, ව්‍යාජ ලේඛන හා අංක තහඩු සමඟ සැකකරුවෙකු අත්අඩංගුවට - කොළඹ අපරාධ කොට්ඨාසය.

2025.09.08 වන දින දහවල් කාලයේ වත්තල, හුණුපිටිය ප්‍රදේශයේදී කොළඹ අපරාධ කොට්ඨාසයේ නිලධාරීන් විසින් ලද තොරතුරක් මත සිදු කරන ලද සෝදිසි මෙහෙයුමකදී අයිස් මත්ද්‍රව්‍ය ග්‍රෑම් 12 මිලිග්‍රෑම් 20 ක්, මත්ද්‍රව්‍ය ජාවාරමෙන් උපයාගන්නා ලද බවට සැකකරන රුපියල් දෙකෝටි විසි ලක්ෂ පනස් අට දහස් අටසිය දහයක (22058810/=) මුදලක්, මුදල් ගණනය කිරීමේ යන්ත්‍රයක්, මිලිමීටර් 09 වර්ගයේ ජීව පතොරොමක්, ව්‍යාජ යැයි සැකසහිත වාහන අංක තහඩු 20 ක්, ආදායම් බලපත්‍ර 21 ක්, රබර් මුද්‍රා දෙකක් හා ජංගම දුරකථනයක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 40 ක් වන හුණුපිටිය, වත්තල ප්‍රදේශයේ පදිංචිකරුවෙකි.

සැකකරු 2025.09.09 වන අද දින මහර ගරු මහේස්ත්‍රාත් අධිකරණයට ඉදිරිපත් කිරීමට නියමිතව ඇති අතර කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.